

ΝΟΕΜΒΡΙΟΣ ΙΔ' ΟΡΘΡΟΣ ἉΓΙΟΥ ἈΠΟΣΤΟΛΟΥ ΦΙΛΙΠΠΟΥ

ΑΚΟΛΟΥΘΙΑ

τοῦ Ἁγίου Ἀποστόλου Φιλίππου,

(14η Νοεμβρίου)

ΕΙΣ ΤΟΝ ΟΡΘΡΟΝ

Μετὰ τὸν Ἑξάψαλμον,...

*Συναπτή μεγάλη καὶ ἡ Ἐκφώνησις Ὅτι
πρέπει σοι πᾶσα δόξα...*

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν
ὀνόματι Κυρίου.

Στίχ. α'. Ἐξομολογεῖσθε τῷ Κυρίῳ,
ὅτι ἀγαθός, ὅτι εἰς τὸν αἰῶνα τό
ἔλεος αὐτοῦ.

Στίχ. β'. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἠμυνάμην αὐτούς,

Στίχ. γ'. Παρὰ Κυρίου ἐγένετο
αὕτη, καὶ ἔστι θαυμαστὴ ἐν
ὀφθαλμοῖς ἡμῶν.

Ἀπολυτίκιον ᾠχὸς γ'

Ἀπόστολε Ἅγιε Φίλιππε, πρέσβευε
τῷ ἐλεήμονι Θεῷ, ἵνα πταισμάτων
ἄφεσιν, παράσχη ταῖς ψυχαῖς
ἡμῶν.

Δόξα... Ἐτερον Ἀπολυτίκιον
τοῦ Ἀποστόλου

ᾠχὸς γ' Θείας πίστεως (Γερασίου)

Θεῖαν ἔλλαμψιν, τοῦ Παρακλήτου,
εἰσδεξάμενος, πυρός ἐν εἶδει, πα-
γκοσμίως ὡς ἀστὴρ ἀνατέταλκας,
καὶ τῆς ἀγνοίας τὸν ζόφον διέλυ-
σας, τῇ θείᾳ αἴγλῃ Ἀπόστολε Φί-
λιππε. Ὅθεν πρέσβευε, Χριστῷ τῷ
Θεῷ δεόμεθα, δωρήσασθαι ἡμῖν τό
μέγα ἔλεος.

Καὶ νῦν... *Θεοτοκίον*

Σὲ τὴν μεσιτεύσασαν τὴν σωτη-
ρίαν τοῦ γένους ἡμῶν, ἀνυ-
μνοῦμεν Θεοτόκε Παρθένε· ἐν τῇ
σαρκὶ γὰρ τῇ ἐκ σοῦ προσληφ-
θείσῃ, ὁ Υἱός σου καὶ Θεὸς ἡμῶν,
τὸ διὰ Σταυροῦ καταδεξάμενος
πάθος, ἐλυτρώσατο ἡμᾶς ἐκ
φθορᾶς, ὡς φιλάνθρωπος.

*Συναπτή μικρὰ καὶ ἡ Ἐκφώνησις Ὅτι σὸν
τὸ κράτος...*

ΚΑΘΙΣΜΑΤΑ

*Μετὰ τὴν α' Σπυχολογίαν,
ᾠχὸς δ'. Κατεπλάγη Ἰωσήφ.*

Τοῦ Χριστοῦ τὸν μαθητὴν, πάντες
ὕμνήσωμεν πιστοί· ὅτι ἐφώτισεν
ἡμᾶς, θείοις διδάγμασιν αὐτοῦ, καὶ
πρὸς ἐπίγνωσιν θείαν ὠδήγησε,
Κυρίου συνεργοῦντος τοῖς θαύ-
μασι, τὴν χάριν δαψιλῶς, ἡμῖν
ἐβράβευσεν, ἣν παρ' αὐτοῦ ἐδέ-
ξατο ἀμέσως, τοῦ ἐκ Παρθένου
ἐκλάμψαντος, πρὸς ὃν βοῶμεν· Φί-
λιππε μάκαρ, πρέσβευε τοῦ σω-
θῆναι ἡμᾶς.

Δόξα... **Κ**αὶ νῦν...

Θεοτοκίον. ᾠμοιον.

Κατεπλάγησαν Ἄγνη, πάντες
Ἀγγελῶν οἱ χοροί, τὸ μυστήριον
τῆς σῆς, κυφορίας τὸ φρικτόν·
πῶς ὁ τὰ πάντα συνέχων νεύματι
μόνῳ, ἀγκάλαις ὡς βροτός, ταῖς
σαῖς συνέχεται; καὶ δέχεται ἀρχὴν
ὁ προαιώνιος, καὶ γαλουχεῖται σύ-
μπασαν ὁ τρέφων, πνοὴν ἀφάτῳ
χρηστότητι; Καὶ σὲ ὡς ὄντως, Θεοῦ
Μητέρα, εὐφημοῦντες δοξάζουσι.

*Μετὰ τὴν β' Σπυχολογίαν,
ᾠχὸς α'. Τὸν τάφον σου Σωτήρ.*

Ἀπόστολε σοφέ, παρεστῶς τῷ Κυρίῳ, ἰκέτευε λαβεῖν, Φίλιππε θεηγόρε, πάντας τοὺς γεραίροντας, καὶ τιμῶντας τὴν μνήμην σου, χάριν ἔλεος, καὶ ἰλασμόν τῶν πταισμάτων, καὶ εὐρεῖν ἡμᾶς, ἐν ἡμέρᾳ τῆς δίκης, Χριστὸν εὐδιάλλακτον.

Δόξα... Καὶ νῦν...

Θεοτοκίον. Ὅμοιον.

Μητέρα σὲ Θεοῦ, ἐπιστάμεθα πάντες, παρθένον ἀληθῶς, καὶ μετὰ τόκον φανεῖσαν, οἱ πόθῳ καταφεύγοντες, πρὸς τὴν σὴν ἀγαθότητα· σὲ γὰρ ἔχομεν, ἁμαρτωλοὶ προστασίαν σὲ κεκτῆμεθα ἐν πειρασμοῖς σωτηρίαν, τὴν μόνην πανάμωμον.

Μετὰ τὸν Πολυέλεον,

ᾠχος γ'. Τὴν ὠραιότητα.

Τῷ Διδασκάλῳ σου, Χριστῷ πανεύφημε, κατηκολούθησας, προθύμως Φίλιππε, καὶ ἐπλουτίθης ὑπ' αὐτοῦ, τῷ θείῳ ἐμφυσήματι, χάριτος τοῦ Πνεύματος, ἀπεστάλης εἰς ἅπαντα, ἔθνη ἐπιστρέφειν τε, πρὸς τὴν θείαν ἐπίγνωσιν, Χριστὸν ἀδιαλείπτως ἰκέτευε, ὑπὲρ τῶν ψυχῶν ἡμῶν.

Δόξα... Καὶ νῦν... Θεοτοκίον.

Τὴν ὠραιότητα, τῆς παρθενίας σου, καὶ τὸ ὑπέρολαμπρον, τὸ τῆς ἀγνείας σου, ὁ Γαβριήλ καταπλαγεῖς, ἐβόα σοι Θεοτόκε· Ποῖόν σοι ἐγκώμιον, προσαγάγω ἐπάξιον; τί δὲ ὀνομάσω σε; ἀπορῶ καὶ ἐξίσταμαι· διὸ ὡς προσετάγην βοῶ σοι Χαῖρε ἡ κεχαριτωμένη.

Ἀναβαθμοί.

Τὸ ἀ' Ἀντίφωνον τοῦ δ' ᾠχου.

Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτὴρ μου. **(δίς)**

Οἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γὰρ, πυρὶ ἔσεσθε ἀπεξηραμμένοι. **(δίς)**

Δόξα...

Ἀγίῳ Πνεύματι, πᾶσα ψυχὴ ζωοῦται, καὶ καθάρσει ὑψοῦται λαμπρύνεται, τῇ τριαδικῇ Μονάδι ἱεροκρουφίως.

Καὶ νῦν...

Ἀγίῳ Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

Προκείμενον ᾠχος δ'

Εἰς πᾶσαν τὴν γῆν ἐξῆλθεν ὁ φθόγγος αὐτοῦ καὶ εἰς τὰ πέρατα τῆς οἰκουμένης τὰ ῥήματα αὐτοῦ.

Στήχ. **Οἱ** οὐρανοὶ διηγοῦνται δόξαν Θεοῦ ποίησιν δὲ χειρῶν αὐτοῦ ἀναγγέλλει τὸ στερέωμα.

Ἡ Τάξις τοῦ Εὐαγγελίου τοῦ Ὁρθρου

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Αἰνεσάτω πνοὴ πᾶσα τὸν Κύριον.

Εὐαγγέλιον, Ἑωθινόν ΙΑ'.

Καὶ εὐθὺς

ὁ Ν' Ψαλμὸς χῦμα.

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντὸς.

Coὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσης ἐν τῷ κρίνεσθαί σε.

Ἴδου γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ῥαντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἄκουτιεῖς μοι ἀγαλλίασιν καὶ εὐφροσύνην ἀγαλλιᾶσονται ὅστέα τεταπεινωμένα.

Ἄπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

Ἄποδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

Ῥῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιᾶσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἄγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Δόξα... Ἦχος β'

Ταῖς τοῦ Ἀποστόλου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Στίχ. Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Τὸ Ἰδιόμελον. Ἦχος πλ. β'.

Ἀπόστολε τοῦ Χριστοῦ Φίλιππε θεηγόρε, κῆρυξ τῆς χάριτος διαπρύσιος, καὶ μιμητὴς τοῦ σωτηρίου Πάθους ἐχρημάτισας· αὐτὸν οὖν ἰκέτευε, δεόμεθα Πανεύφημε, ἵνα παράσχη ἡμῖν ἄφρῃσιν ἁμαρτιῶν, καὶ τὸ μέγα ἔλεος, τοῖς ἐκτελοῦσι πόθῳ τὴν σεβάσμιον μνήμην σου.

Σῶσον ὁ Θεὸς τὸν λαὸν σου... Ἐλέει καὶ οἰκτιρμοῖς...

KANONES

ΝΟΕΜΒΡΙΟΣ ΙΔ' ΟΡΘΡΟΣ ἉΓΙΟΥ ἈΠΟΣΤΟΛΟΥ ΦΙΛΙΠΠΟΥ

Τῆς Θεοτόκου ,.

ᾠδὴ α'. ᾠχος πλ. β' Ὁ Εἰρμός

Ως ἐν ἠπείρῳ πεζεύσας ὁ Ἰσραήλ, ἐν ἀβύσσῳ ἴχνησι, τὸν διώκτην Φαραώ, καθορῶν ποντούμενον Θεῷ, ἐπινίκιον ᾠδὴν, ἐβόα ἄσωμεν.

Στίχ. Ὑπεραγία Θεοτόκε, σῶσον ἡμᾶς.

Εκ πονηρᾶς συμβουλίας τοῦ δυσμενοῦς, ἢ Προμήτωρ θάνατον ἐπεισηξεν· ἀλλ' αὐτὴ τὴν ζωὴν κυήσασα, Ἀγνή, νεκρωθέντας τῇ φθορᾷ ἡμᾶς ἐζώωσας.

Στίχ. Ὑπεραγία Θεοτόκε, σῶσον ἡμᾶς.

Καὶ λογισμοῖς ὀλισθαίνων καὶ μολυσμοῖς σαρκικοῖς σπιλούμενος, ἐπὶ σὲ τὴν καθαρὰν ἀληθῶς καὶ ἄσπιλον, Ἀγνή, καταφεύγω· βοηθός γενοῦ τῷ δούλῳ σου.

Στίχ. Ὑπεραγία Θεοτόκε, σῶσον ἡμᾶς.

Τὰ τῆς καρδίας μου πάθη τὰ χαλεπά, Θεοτόκε, ἴασαι· τῶν ἀσάτων λογισμῶν τὸ δεινὸν κλυδώνιον, τῇ σῇ μεσιτείᾳ πρὸς Θεόν, κόπασον Δέσποινα.

Τοῦ Ἀποστόλου

ᾠδὴ α'

ᾠχος πλ. β' Ὡς ἐν ἠπείρῳ πεζεύσας

Στίχ. Ἀπόστολε τοῦ Χριστοῦ πρέσβευε ὑπὲρ ἡμῶν.

Ταῖς ὑπερφώτοις ἀκτίσι τῆς τοῦ Χριστοῦ, θεϊκῆς λαμπρότητος, ἐνηδόμενος τρανώς, θεοκῆρυξ Φίλιππε ταῖς σαῖς, κατὰ μέθεξιν αὐγαῖς, ἡμᾶς καταύγασον.

Στίχ. Ἀπόστολε τοῦ Χριστοῦ πρέσβευε ὑπὲρ ἡμῶν.

Ο τοῦ Πατρὸς σοι τὴν δόξαν δι' ἑαυτοῦ, ὑποδείξας Φίλιππε, τῷ χορῷ τῶν Μαθητῶν, σὲ Χριστὸς ἐνέταξε τὴν σὴν, προγινώσκων ἀρετὴν, θεομακάριστε.

Δόξα...

Νῦν οὐκ αἰνίγμασι βλέπεις οὐδὲ σκιαῖς, οὐδ' ἐσόπτροις Πάνσοφε, τὴν πηγὴν τῶν ἀγαθῶν, ὀρεκτῶν τὸ ἔσχατον Χριστόν, ἀλλὰ πρόσωπον ὀρᾶς, σαφῶς πρὸς πρόσωπον.

Καὶ νῦν... Θεοτοκίον

Εκλελοιπότην Ἀρχόντων ἐκ τῆς φυλῆς, τοῦ Ἰούδα Πάναγνε, ὁ Υἱός σου καὶ Θεός, προελθὼν Ἡγούμενος τῆς γῆς, τῶν περάτων ἀληθῶς, νῦν ἐβασίλευσεν.

Τῆς Θεοτόκου

ᾠδὴ γ'. ᾠχος πλ. β' Ὁ Εἰρμός

Οὐκ ἔστιν ἅγιος ὡς σύ, Κύριε ὁ Θεός μου, ὁ ὑψώσας τὸ κέρας, τῶν πιστῶν σου ἀγαθέ, καὶ στερεώσας, ἡμᾶς, ἐν τῇ πέτρᾳ τῆς ὁμολογίας σου.

Στίχ. Ὑπεραγία Θεοτόκε, σῶσον ἡμᾶς.

Ο μόνος φύσει συμπαθής, ὁ τὸ αἷμά Σου Λόγε, διὰ σπλάγχνα ἐλέους δι' ἐμὲ ἐπὶ Σταυροῦ κενώσας, διὰ τῆς Σέ κησάσης οἴκτειρον καὶ σῶσόν με.

Στίχ. Ὑπεραγία Θεοτόκε, σῶσον ἡμᾶς.

Ναὸς γενόμενος Θεοῦ τῇ θεογενεσίᾳ, ἐκουσίως εἰς πάθη ὠλίσθησα

χαλεπά· διό Σε Θεοῦ Ναέ, ἰκετεύω
Δέσποινα βοήθει μοι.

Στίχ. Ὑπεραγία Θεοτόκε, σῶσον
ἡμᾶς.

Παστάς Κυρίου ἐκλεκτή, οὐρανίου
παστάδος ποιήσον κληρονόμον,
τὸν τῇ θείᾳ σκέπη Σου, ὡς ἐν πα-
στάδι σεπτῇ, καθ' ἐκάστην,
πόθῳ σε γεραίροντα.

Τοῦ Ἀποστόλου

ᾠχος πλ. β'

Οὐκ ἔστιν ἅγιος ὡς σύ

Στίχ. Απόστολε τοῦ Χριστοῦ πρέ-
σβευε ὑπὲρ ἡμῶν.

Ὑπάρχων ἔμπλεως φωτός, πρα-
κτικῆς θεωρίας, τῷ φωτὶ τῷ
μεγάλῳ, γενομένῳ μεθ' ἡμῶν, κα-
τηξιώθης Χριστῷ, λειτουργῆσαι,
Φίλιππε θεσπέσιε.

Στίχ. Απόστολε τοῦ Χριστοῦ πρέ-
σβευε ὑπὲρ ἡμῶν.

Κρηπὶς δογμάτων εὐσεβῶν, ἢ σὴ
μυσταγωγία, τοῖς πιστοῖς ἀνε-
δείχθη· δι' αὐτῆς γὰρ τὸν Υἱόν,
ἐπέγνωμεν συμφυῶς, ἠνωμένον,
ὄντα τῷ Γεννήτορι.

Δόξα...

Λυχνία γέγονας χρυσή, δαδουχῶν
τοῖς ἀνθρώποις, τὸ αἶδιον φέγγος,
καὶ φωτίζων τῇ αὐτοῦ, τὴν
οἰκουμένην σαφῶς, ἐπιγνώσει,
Φίλιππε πανάριστε.

Καὶ νῦν... Θεοτοκίον

Ἐπὶ σοὶ πάναγνε σεμνή, πεποιθῶς
μὴ ἐκπέσω, τῆς εἰς σὲ προσδοκίας,
ἀλλ' ὡς Μήτηρ συμπαθής, τοῦ φι-
λανθρώπου Θεοῦ, τῶν παγίδων,
τοῦ ἐχθροῦ με λύτρωσαι.

*Συναπτὴ μικρὰ μεθ' ἣν Ἐκφώνησις: Ὅτι
σύ εἶ ὁ Θεὸς ἡμῶν...*

Κάθισμα. ᾠχος πλ. δ' Τὴν Σοφίαν

Ἐλατῆρ τῶν δαιμόνων ἀναδει-
χθεὶς, καὶ φωστῆρ τῶν ἐν σκότει
ἀποφανθεὶς, ἔδειξας τὸν Ἥλιον,
ἐκ Παρθένου ἐκλάμψαντα, καὶ να-
οὺς εἰδώλων, συντριψας ἀνήγει-
ρας, ἐκκλησίας Μάκαρ, εἰς δόξαν
Θεοῦ ἡμῶν· ὅθεν σε τιμῶμεν, καὶ
τὴν θείαν σου μνήμην, λαμπρῶς
ἐορτάζομεν, καὶ συμφῶνως
βοῶμέν σοι· Απόστολε Φίλιππε,
πρέσβευε Χριστῷ τῷ Θεῷ τῶν
πταισμάτων ἄφεσιν δωρήσασθαι,
τοῖς ἐορτάζουσι πόθῳ, τὴν ἁγίαν
μνήμην σου.

Δόξα... Ὁμοιον

Ὁμβροφόρος νεφέλη πνευματικῆ,
ἀληθῶς ἀνεδείχθης τοῖς ἐπὶ γῆς,
ποτίζων ὡς ἄρουραν, μυστικῶς
τὰς καρδίας ἡμῶν· διαδραμῶν γὰρ
τῷ λόγῳ, δροσίσεις τὰ πέρατα, ὑε-
τοὺς προχέων, τὰ μύρα τῇ λάρ-
νακι· ὅθεν διαπνεύσας, ταῖς
ἀπίστοις καρδίαις, ὁσμὴν τὴν τοῦ
Πνεύματος, ἐν αὐταῖς ἐθησαύρι-
σας, Απόστολε Φίλιππε, πρέσβευε
Χριστῷ τῷ Θεῷ, τῶν πταισμάτων
ἄφεσιν δωρήσασθαι, τοῖς
ἐορτάζουσι πόθῳ, τὴν ἁγίαν
μνήμην σου.

Καὶ νῦν... Θεοτοκίον

Τὴν ψυχὴν μου Παρθένε τὴν τα-
πεινὴν, ἀπὸ βρέφους μολύνας ὁ
μιαρός, καὶ λόγοις καὶ πράξεσιν,
ἐμαυτὸν κατερρύπωσα, καὶ οὐκ

ἔχω τι πράξει, οὐδὲ καταφύγιον,
ἀλλ' οὐδ' ἄλλην ἐλπίδα, πλήν σου
Κόρη ἐπίσταμαι· Φεῦ μοι τῷ
ἀχρείῳ! Διὰ τοῦτο ἰκέτης, πρὸς σὲ
τὴν Πανάχραντον, νῦν προ-
στρέχω καὶ δέομαι, ὁμολογῶν σοι
τό, Ἕμαρτον· Πρέσβευε τῷ σῶ
Υἱῷ καὶ Θεῷ, τῶν πταισμάτων
ἄφεςιν δοθῆναί μοι· εἰς σὲ γὰρ
πᾶσαν ἐλπίδα, ἀνέθηκα Δέσποινα.

*Συναπτὴ μικρὰ μεθ' ἣν Ἐκφώνησις: Σὺ
γὰρ εἶ ὁ βασιλεύς...*

Κοντάκιον

ῥῆχος πλ. δ'

ᾠς ἀπαρχὰς

Ὁ μαθητὴς καὶ φίλος σου, καὶ
μιμητὴς τοῦ πάθους σου, τῇ
οἰκουμένη Θεὸν σε ἐκήρυξεν, ὁ
θηηγόρος Φίλιππος, ταῖς αὐτοῦ
ἰκεσίαις, ἐξ ἐχθρῶν παρανόμων, τὴν
Ἐκκλησίαν σου, διὰ τῆς Θεοτόκου
συντήρησον Πολυέλεε.

Ὁ Οἶκος

Ῥεῖθρα λόγου παράσχου μοι
Κύριε, ὁ ὑδάτων τὴν φύσιν
δειμάμενος, τὴν καρδίαν μου
στήριξον Δέσποτα, ὁ τὴν γῆν στε-
ρεώσας τῷ λόγῳ σου, καὶ φώτισον
μου τὴν διάνοιαν, ὁ τὸ φῶς ὡς
χιτῶνα ἀναβαλλόμενος, ἵνα λέγω
καὶ ψάλλω τὰ πρέποντα, καὶ ἀξίως
ὑμνήσω τὸν σὸν Μαθητὴν Πο-
λυέλεε.

ΣΥΝΑΞΑΡΙΟΝ

Τῇ ΙΔ' τοῦ αὐτοῦ μηνός,
Μνήμη τοῦ Ἁγίου ἐνδόξου καὶ πα-
νευφήμου Ἀποστόλου Φιλίππου,
ἐνὸς τῆς πρώτης χορείας τῶν

δώδεκα.

Στίχοι

Ἄρθεις Φίλιππος ἐκ ποδῶν ἐπὶ
ξύλου,

Τὰ τῶν ποδῶν σοι νίπτρα
Σῶτερ ἐκτίνει.

Ἦρθης κάκκεφαλῆς δεκάτη
Φίλιππε τετάρτη.

Τῇ αὐτῇ ἡμέρᾳ, Μνήμη τοῦ
Ἁγίου ἐνδόξου Μεγαλομάρτυρος
Κωνσταντίνου τοῦ ἐξ' Ὑδρας, τοῦ
ἀθλήσαντος ἐν ἔτει 1800 ἐν τῇ νήσῳ
τῆς Ῥόδου.

Ταῖς αὐτῶν ἀγίαις πρε-
σβείαις, ὁ Θεὸς ἐλέησον ἡμᾶς.
Ἀμήν.

ΚΑΤΑΒΑΣΙΑΙ

ΤΗΣ ΘΕΟΤΟΚΟΥ (Εἰσοδίων)

ᾠδὴ α' ῥῆχος δ'

Ἀνοίξω τὸ στόμα μου καὶ πληρω-
θήσεται Πνεύματος, καὶ λόγον
ἐρεύξομαι, τῇ Βασιλίδι Μητρί· καὶ
ὀφθήσομαι, φαιδρῶς πανη-
γυρίζων, καὶ ἄσω γηθόμενος,
ταύτης τὴν εἰσοδον.

ᾠδὴ γ'

Τοὺς σοὺς ὑμνολόγους Θεοτόκε,
ὡς ζῶσα καὶ ἄφθονος πηγὴ, θία-
σον συγκροτήσαντας πνευματικὸν
στερέωσον· κἂν τῇ σεπτῇ εἰσόδῳ
σου, ...στεφάνων δόξης ἀξιώσον.

ᾠδὴ δ'

Τὴν ἀνεξιχνίαστον θείαν βουλήν,
τῆς ἐκ τῆς Παρθένου σαρκώσεως,
σοῦ τοῦ Ὑψίστου, ὁ Προφήτης,
Ἀββακούμ, κατανοῶν ἐκραύγαζε·
Δόξα τῇ δυνάμει σου Κύριε.

ᾠδὴ ε'

Ἐξέστη τὰ σύμπαντα, ἐν τῇ σεπτῇ Εἰσόδῳ σου· σὺ γὰρ, ἀπειρόγαμε Παρθένε, ἔνδον εἰσηλθες ἐν τῷ ναῷ τοῦ Θεοῦ, ὥσπερ καθαρότατος ναός, πᾶσι τοῖς ὑμνοῦσί σε, τὴν εἰρήνην βραβεύουσα.

ᾠδὴ ς'

Τὴν θείαν ταύτην καὶ πάντιμον, τελοῦντες ἑορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

ᾠδὴ ζ'

Οὐκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα· ἀλλὰ πυρὸς ἀπειλήν, ἀνδρείως πατήσαντες, χαίροντες ἔψαλλον· Ὑπερῦμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

ᾠδὴ η'

Στίχ. Αἰνοῦμεν, εὐλογοῦμεν καὶ προσκυνοῦμεν τὸν Κύριον.

Παῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος· νῦν δὲ ἐνεργούμενος, τὴν οἰκουμένην ἀπασαν, ἀγείρει ψάλλουσαν· Τὸν Κύριον ὑμνεῖτε τὰ ἔργα, καὶ ὑπερψοῦτε, εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτός...

ΤΙΜΙΩΤΕΡΑ

ᾠδὴ θ'

Στίχ. Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν

Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Στίχ. Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Στίχ. Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Στίχ. Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Στίχ. Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλε κενούς.

Στίχ. Ἄντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

Καταβασία ᾠδὴ θ'

Ἄπας γηγενῆς, σκιοτάτῳ τῷ πνεύματι, λαμπαδουχούμενος· πανηγυριζέτω δέ, ἀῦλων Νόων φύσις γεραίρουσα, τὰ ἱερὰ Εἰσόδια τῆς Θεομήτορος, καὶ βοάτω· Χαίροις παμμακάριστε, Θεοτόκε ἀγνή, ἀειπάρθενε.

Ὅτι σὲ αἰνοῦσι πᾶσαι αἱ δυνάμεις...

ΕΞΑΠΟΣΤΕΙΛΑΡΙΑ

Ἐν πνεύματι τῷ Ἱερῷ.

Δρόμον ὠραίων σου ποδῶν, Φίλιππε ἀναστρέψας, πορείαν τὴν

ΝΟΕΜΒΡΙΟΣ ΙΔ' ΟΡΘΡΟΣ ἉΓΙΟΥ ἈΠΟΣΤΟΛΟΥ ΦΙΛΙΠΠΟΥ

οὐράνιον, ἀνελήλυθας χαίρων, καὶ τῇ Τριάδι παρεστῶς, ἐν Πατρὶ τεθέασαι, Υἱὸν καὶ Πνεῦμα τὸ θεῖον· διὰ τοῦτό σου πόθῳ, τὴν πανίερρον καὶ θείαν, ἐορτάζομεν μνήμην.

Ἔτερον, Ὁ οὐρανὸν τοῖς ἀστροῖς

Πνεύματος θεοῦ ἀκτίνα, θεσπέσιε δεδεγμένος, καὶ κόσμον καταφωτίσας, τῷ φθόγγῳ τῶν σῶν ῥημάτων, ὑπὲρ ἡμῶν νῦν δυσώπει, τὸν Κύριον τοῦ σωθῆναι.

Θεοτοκίον

Υπεραγία Παρθένε, δέησιν νῦν τῷ Υἱῷ σου, ὑπὲρ ἡμῶν σὺν Φιλίππῳ, τῷ θείῳ καὶ θεηγόρῳ, προσφέρουσα ἐκ παντοίων, κακῶν περισώζε πάντας.

ΑΙΝΟΙ ΗΧΟΣ Α'

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Στίχ. Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Ἦχος α' Τῶν οὐρανίων ταγμάτων

Τῶν οὐρανίων σου φθόγγων τὰ ἀπηχήματα, ἐπὶ τῆς γῆς παμμάκαρ, διεχύθη καὶ ταύτην, ἐπλήρωσε δογμάτων, δι' ὧν τὸν Υἱόν, τῷ Πατρὶ καὶ τῷ Πνεύματι,

θεολογοῦντες Ἀπόστολε μυστικῶς, ὁμοούσιον δοξάζομεν.

Στίχ. Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Ως ἐωσφόρον σε πάντες τῶν Ἀποστόλων Χριστοῦ, καὶ φαεινὸν λαμπτήρα, τῆς σεπτῆς Ἐκκλησίας, Φίλιππε τρισμάκαρ, ἔχοντες νῦν, τὰς ψυχὰς φωτιζόμεθα, καὶ ἐκ κινδύνων λυτρούμεθα δυσχερῶν, ταῖς πρεσβείαις σου πανεύφημε.

Στίχ. Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ.

Διὰ σταυροῦ τὸν ἀγῶνα τὸν τῆς ἀθλήσεως, διηνεκῶς τῆς νίκης, ἀνεδήσω στεφάνους, Φίλιππε ἀξίως, μεθ' ὧν εἰσελθὼν, εἰς τὰ ἄνω βασίλεια, συμπαραδρεύεις Ἀπόστολε τῷ Χριστῷ, καὶ πρεσβεύεις τοῦ σωθῆναι ἡμᾶς.

Στίχ. Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Κέκτηται μάκαρ ἡ Κύπρος τὴν θείαν κάραν σου, λαμπρῶς ἐπιτελοῦσα, σὴν σεβάσμιον μνήμην, Φίλιππε θεόφρον, καὶ ἐν αὐτῇ ἐγκαυχωμένη ἀγάλλεται, ὅτι αὐτὴν ἐκ κινδύνων καὶ συμφορῶν, ἐκλυτροῦσαι ταῖς πρεσβείαις σου.

Δόξα... Ἦχος β'

Φιάλαι τῶν ἀρωμάτων ἐν κόσμῳ, αἰσιαγόνες σου Σοφέ, ὠφθησαν Ἀπόστολε Φίλιππε, περικικινῶσαι

τοῖς πιστοῖς, πόμα τὸ ζωοποιόν·
πρᾶξιν γὰρ εἰς θεωρίας ἐπίβασιν
ἐσχηκῶς, Χριστοῦ ὀπαδὸς ἐχρη-
μάτισας, τὴν στεῖραν καὶ ἄτεκνον
ἐθνῶν Ἐκκλησίαν, εὐτεκνωθεῖσαν
ἐν αὐτῷ, καταποικίλας διδαχαῖς·
ἦν καὶ νῦν δυσώπει λυτρωθῆναι,
δεινῶν καὶ ἀναγκῶν, δύνασαι γὰρ
ἐν Θεῷ, πολλὰ ἐγγίζων αὐτῷ.

Καὶ νῦν... Θεοτοκίον

Τὴν πᾶσαν ἐλπίδα μου εἰς σὲ
ἀνατίθημι, Μήτηρ τοῦ Θεοῦ,
φύλαξόν με ὑπὸ τὴν σκέπην σου.

Δοξολογία Μεγάλη

ᾠχος β'

Δόξα σοι τῷ δεῖξαντι τὸ φῶς. Δόξα
ἐν ὑψίστοις Θεῷ, καὶ ἐπὶ γῆς
εἰρήνη, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε,
προσκυνοῦμέν σε, δοξολογοῦμέν
σε, εὐχαριστοῦμέν σοι, διὰ τὴν
μεγάλην σου δόξαν.

Κύριε βασιλεῦ, ἐπουράνιε Θεέ,
Πάτερ παντοκράτορ, Κύριε Υἱὲ μο-
νογενές, Ἰησοῦ Χριστέ, καὶ Ἅγιον
Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ
Υἱὸς τοῦ Πατρός, ὁ αἴρων τὴν
ἁμαρτίαν τοῦ κόσμου, ἐλέησον
ἡμᾶς, ὁ αἴρων τὰς ἁμαρτίας τοῦ
κόσμου.

Πρόσδεξαι τὴν δέησιν ἡμῶν, ὁ κα-
θήμενος ἐν δεξιᾷ τοῦ Πατρός, καὶ
ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος
Κύριος, Ἰησοῦς Χριστός, εἰς δόξαν
Θεοῦ Πατρός. Ἀμήν.

Καθ' ἐκάστην ἡμέραν εὐλογήσω
σε, καὶ αἰνέσω τὸ ὄνομά σου εἰς τὸν
αἰῶνα, καὶ εἰς τὸν αἰῶνα τοῦ
αἰῶνος.

Καταξίωσον, Κύριε, ἐν τῇ ἡμέρᾳ
ταύτῃ, ἀναμαρτήτους φυλαχθῆναι
ἡμᾶς.

Εὐλογητὸς εἶ, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ δε-
δοξασμένον τὸ ὄνομά σου εἰς τοὺς
αἰῶνας. Ἀμήν.

Γένοιτο, Κύριε, τὸ ἔλεός σου ἐφ'
ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ
δικαιώματά σου. **(τρὶς)**

Κύριε, καταφυγὴ ἐγενήθης ἡμῖν,
ἐν γενεᾷ καὶ γενεᾷ. Ἐγὼ εἶπα·
Κύριε, ἐλέησόν με, ἴασαι τὴν ψυ-
χὴν μου, ὅτι ἥμαρτόν σοι.

Κύριε, πρὸς σὲ κατέφυγον, δίδαξόν
με τοῦ ποιεῖν τὸ θέλημά σου, ὅτι σὺ
εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ
φωτί σου ὀψόμεθα φῶς.

Παράτεινον τὸ ἔλεός σου τοῖς
γινώσκουσί σε.

Ἅγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.
(τρὶς)

Δόξα... **Καὶ νῦν... Ἅ**γιος Ἀθάνα-
τος, ἐλέησον ἡμᾶς

Ἅγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

καὶ εὐθύς τὸ

Ἀπολυτίκιον ᾠχος γ'

Ἀπόστολε Ἅγιε Φίλιππε, πρέσβευε
τῷ ἐλεήμονι Θεῷ, ἵνα πταισμάτων

ΝΟΕΜΒΡΙΟΣ ΙΔ' ΟΡΘΡΟΣ ἉΓΙΟΥ ἈΠΟΣΤΟΛΟΥ ΦΙΛΙΠΠΟΥ

ἄφεσιν, παράσχη ταῖς ψυχαῖς ἡμῶν.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ
ΑΝΤΙΦΩΝΑ (τῆς ἑορτῆς)**

Ἀντίφωνον Α'
Ἦχος β'.

Στίχ. **Ε**ὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Στίχ. **Ε**ὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

Στίχ. **Κ**ύριος ἐν τῷ οὐρανῷ ἠγοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

Στίχ. **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

Δόξα Πατρὶ...Καὶ νῦν.

Ταῖς πρεσβείαις τῆς Θεοτόκου...

Ἀντίφωνον Β'. Ἦχος β'.

Στίχ. **Λ**ῖνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου φαλῶ τῷ Θεῷ μου ἕως ὑπάρχω.

Γῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

Στίχ. **Μ**ακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Γῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

Στίχ. **Τ**ὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

Γῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

Στίχ. **Β**ασιλεύσει Κύριος εἰς τὸν αἰῶνα, ὁ Θεὸς σου, Σιών, εἰς γενεὰν καὶ γενεάν.

Γῶσον, ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

Δόξα Πατρὶ... **Κ**αὶ νῦν...

Ο μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον Γ'

Ἀπολυτίκιον Ἦχος γ'

Απόστολε Ἁγίε Φίλιππε, πρέσβευε τῷ ἐλεήμονι Θεῷ, ἵνα πταισμάτων ἄφεσιν, παράσχη ταῖς ψυχαῖς ἡμῶν.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἁγίοις θαυμαστός.....**ψ**άλλοντάς σοι, Ἀλληλούϊα.

Ἀπολυτίκιον Ἦχος γ'

Απόστολε Ἁγίε Φίλιππε, πρέσβευε τῷ ἐλεήμονι Θεῷ, ἵνα πταισμάτων

ἄφεσιν, παράσχη ταῖς ψυχαῖς ἡμῶν.

Ἐτερον Ἀπολυτίκιον τοῦ Ἀποστόλου

Ἦχος γ' Θείας πίστεως (Γερασίου)

Θείαν ἔλλαμψιν, τοῦ Παρακλήτου, εἰσδεξάμενος, πυρός ἐν εἶδει, παγκοσμίως ὡς ἀστήρ ἀνατέταλκας, καί τῆς ἀγνοίας τόν ζόφον διέλυσας, τῇ θείᾳ αἴγλῃ Ἀπόστολε Φίλιππε. Ὅθεν πρέσβευε, Χριστῷ τῷ Θεῷ δεόμεθα, δωρήσασθαι ἡμῖν τό μέγα ἔλεος.

Ἀπολυτίκιον τοῦ Ἁγίου τοῦ Ναοῦ

Κοντάκιον

Ἦχος δ' Ὁ ὑψωθείς ἐν τῷ Σταυρῷ

Ὁ καθαρῶτατος ναός τοῦ Σωτήρος, ἡ πολυτίμητος παστὰς καὶ Παρθένος, τὸ Ἱερὸν θησαύρισμα τῆς δόξης τοῦ Θεοῦ, σήμερον εἰσάγεται, ἐν τῷ οἴκῳ Κυρίου, τὴν χάριν συνεισάγουσα, τὴν ἐν Πνεύματι θείῳ, ἦν ἀνυμνοῦσιν Ἄγγελοι Θεοῦ. Αὕτη ὑπάρχει σκηνὴ ἐπουράνιος.

Τρισάγιον Ἀποστόλου

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

Ἀπόστολος (Α' Κορ. δ' 9-16).

Προκείμενον ἤχος πλ. δ'

Εἰς πᾶσαν τὴν γῆν ἐξῆλθεν ὁ φθόγγος αὐτῶν.

Σπ'χ. **Οἱ** οὐρανοὶ διηγοῦνται δόξαν Θεοῦ.

Πρὸς Κορινθίους Α' Ἐπιστολῆς Παύλου τὸ Ἀνάγνωσμα

Ἀδελφοί, ὁ Θεὸς ἡμᾶς τοὺς ἀποστόλους ἐσχάτους ἀπέδειξεν ὡς ἐπιθανατίους, ὅτι θέατρον ἐγενήθημεν τῷ κόσμῳ καὶ ἀγγέλοις καὶ ἀνθρώποις. Ἡμεῖς μωροὶ διὰ Χριστόν, ὑμεῖς δὲ φρόνιμοι ἐν Χριστῷ· ἡμεῖς ἀσθενεῖς, ὑμεῖς δὲ ἰσχυροί· ὑμεῖς ἔνδοξοι, ἡμεῖς δὲ ἄτιμοι. Ἄχρι τῆς ἄρτι ὥρας καὶ πεινώμεν καὶ διψῶμεν καὶ γυμνητεύομεν καὶ κολαφιζόμεθα καὶ ἀστατοῦμεν καὶ κοπιῶμεν ἐργαζόμενοι ταῖς ἰδίαις χερσίν· λοιδουρούμενοι εὐλογοῦμεν, διωκόμενοι ἀνεχόμεθα, βλασφημούμενοι παρακαλοῦμεν· ὡς περικαθάρματα τοῦ κόσμου ἐγενήθημεν, πάντων περίφημα, ἕως ἄρτι. Οὐκ ἐντρέπων ὑμᾶς γράφω ταῦτα, ἀλλ' ὡς τέκνα μου ἀγαπητὰ νουθετῶ. Ἐὰν γὰρ μυρίουσ παιδαγωγούς ἔχητε ἐν Χριστῷ, ἀλλ' οὐ πολλοὺς πατέρας, ἐν γὰρ Χριστῷ Ἰησοῦ διὰ τοῦ εὐαγγελίου ἐγὼ ὑμᾶς ἐγέννησα. Παρακαλῶ οὖν ὑμᾶς, μιμηταί μου γίνεσθε.

Κοινωνικόν.

Εἰς πᾶσαν τὴν γῆν ἐξῆλθεν ὁ φθόγγος αὐτοῦ, καὶ εἰς τὰ πέρατα τῆς οἰκουμένης τὰ ῥήματα αὐτοῦ. Ἀλληλούϊα.

Μετὰ τὴν Θείαν Κοινωνίαν. ἤχος β'

Εἶδομεν τὸ φῶς τὸ ἀληθινόν,
ἐλάβομεν Πνεῦμα ἐπουράνιον,
εὔρομεν πίστιν ἀληθῆ, ἀδιαίρετον
Τριάδα προσκυνοῦντες, αὕτη γὰρ
ἡμᾶς ἔσωσεν.

ἤχος β'

Πληρωθήτω τό στόμα ἡμῶν
αἰνέσεώς σου, Κύριε, ὅπως
ὕμνήσωμεν τὴν δόξαν Σου, ὅτι
ἠξίωσας ἡμᾶς μετασχεῖν τῶν ἁγίων
μυστηρίων Σου. στήριξον ἡμᾶς ἐν
τῷ σῶ ἁγιασμῷ ὅλην τὴν ἡμέραν
μελετᾶν τὴν δικαιοσύνην Σου.
Ἄλληλουῖα, Ἄλληλουῖα, Ἄλληλουῖα.

Εἴη τὸ ὄνομα Κυρίου εὐλο-
γημένον ἀπὸ τοῦ νῦν καὶ ἕως τοῦ
αἰῶνος. (τρὶς).

ΙΕΡΕΥΣ: Δι' εὐχῶν τῶν ἁγίων
πατέρων ἡμῶν, Κύριε Ἰησοῦ Χρι-
στέ, ὁ Θεὸς ἡμῶν, ἐλέησον καὶ
σῶσον ἡμᾶς.

Ὁ Ἀναγνώστης: Ἀμήν.

Ἡ Μεταφορὰ Κειμένων
Καλλιτεχνικὴ ἐπιμέλεια
ἔγινε ἀπὸ τὸν Βασίλειο Κιαμηλίδη
Ἱεροψάλτη
στὸν Ι.Ν. Ἁγίου Γεωργίου
Κουλούρας Βέροιας.